ତୁମେ ଛାଡ଼ି ଗଲେ 


ଲଲାଟେନ୍ଦୁ କବି 


ତୁମେ ଛାଡ଼ି ଗଲେ 


ଦୀର୍ଘ -- ଜୀବନ ପଥ : 
ସାଙ୍ଗେ -- ଥାଅ ମୋ ମିତ ; 
ଯେତେ ଆଗେଇଲେ ଚାଲିବାକୁ ଅଛି 
ଆହୁରି ବାକି, 

ପାଦ -- ଯାଉଛି ଥକି, 

ଏକା -- ଚାଲି ହେବ କି 7 


ଏଣୁ -- ବିଧାତା ଦେଇଛି ଯୋଡି, 
ଥୁବା -- ତା କୃପା ସାଗରେ ବୁଡି; 
ତା' ପରେ ଭରସା ଥ୍ବଲେ ଏକା ଆଶା 
ହେବ ପୂରଣ, 

ତାକୁ -- କରି ଶରଣ, 

ଯିବା -- ତା ପୁଣ୍ଯ ଧାମ । 


ମନେ - - ରଖୁ ବିଶ୍ବାସ 

ଆସ -- ସାଥ୍ଵରେ ଆସ |। 

ସାଧନାରେ ବ୍ରତୀ ତୁମେ ମହା ସତୀ: 

ମୁଁ ଯେ - - କରମବଶଃ; 

ହେଲେ -- ଅଛି ସାହସ 

ଦିନେ - - ତୁମରି ସଙ୍ଗରେ ତାହାରି ଅଙ୍ଗରେ 
କରମ ବଳରେ ହେବି ପ୍ରବେଶ | 


ଲୋଡା -- ତୁମ ପ୍ରେରଣା, 
ସଙ୍ଗେ -- ସେ କରୁଣାନିଧ ତା କୃପାବାରିଧୂ - 
ବିନ୍ଦୁମାତ୍ର ଦେଭ, ନ କରୁ ଉଣା । 


ହେ ମୋ -- ପ୍ରାଣସଙ୍ଗିନି ! 
ସାଧ୍ବୀ -- ହେ ତପସ୍ବିନି ! 
ତୁମ - - ସାଧନାବଳେ 
ମୋତେ -- ଛାଡ଼ି ଭୂତଳେ 
ଆଗେ -- ପାଇ ମୁକତି 
ଗଲେ -- ଶ୍ରୀହରି କତି 


ଏତିକି ଗୁହାରି ପାରିବ ତ କରି, 
କହିବ, ଏ ଥୁଲା ଜୀବନସଖା, 
ତାକୁ -- କରିବି ଦେଖା | 


ହେଲେ -- ହେଉ ଅଧମ 
ଥୁଲା -- ମୋ ପ୍ରିୟତମ 

ଏଣୁ କରୁଛି ଅଳି 

ଶୁଣ -- ହେ ବନମାଳୀ ! 


ଘେନି ଆସ ତାକୁ ମୋର ନିକଟକୁ 
ତୁମ -- ଶ୍ରୀପଦ ପାଶେ, 
ଦିନ -- କଟୁ ହରଷେ | 


ତୁମ -- ପରଶ ପାଇ 
ସେ ନ -- ଯିବ ପଳାଇ 
ତାକୁ -- ରଖୁବି ଧରି 
ରାଣ -- ନିୟମ କରି | 
ଦେଉ -- ଅଛି ମୁଁ କଥା 
ହେବ -- ନାହିଁ ଅନ୍ୟଥା | 


ମୁଁ ଯେ -- ଆସିଲି ଚାଲି 
ଏକା -- ଥୁବ କି ଭଳି 

ଥୁବ -- ତା' ମନ ମାରି 
ମୁଁ ତା -- ପ୍ରିୟପୁଭଳୀ 
ଯେବେ -- ତା' ସଙ୍ଗେ ଥୂଲି 
କେତେ -- କରିଛୁ କଳି | 


ଏବେ -- ଝୁରି ଝୁରିକା 

ସିଏ -- ଥୁବ ତ ଏକା | 

ବସିଥ୍୍‌ବ ଘରେ ଭୋକ ଉପାସରେ 
ରୋଷେଇ କରେ ନା, ବଡ଼ ଅଳସ 
ହେଲେ ହୃଦୟଟି ତାର ଅତି ସରସ | 


ଲେଖୁଥୁଵବ ଗୀତ, ଥରୁଥୂବ ହାତ 
ଉଜାଗରେ ରାତି ବିତାଉ ଥ୍ବବ 
ଉଦରେ ପଛକେ ଦାନା ନ ଥ୍ରବ | 


ହାତେ -- କଲମ ଧରି 

କିଛି -- କାଗଜ ଚିରି 

ଛିଣ୍ଡା -- ତା ଅଭିଧାନେ 

ଲାଗି -- ଥୁବ ସନ୍ଧାନେ 

ଗୋଟି ଗୋଟି ଶବଦ, 

ମନ ନ ହେଲେ ବୋଧ 

ପାରୁ ନ ଥୁବ ଶୋଇ: 

ଶୋଇଯା ଶୋଇଯା କହିବାକୁ ଭାର୍ଯ୍ୟା 
ମୁଁ ତ -- ତା ପାଶେ ନାହିଁ | 


ଭୁଲି ଯିବାକୁ ମୋତେ 
ବର୍ଷା ଶୀତ ବସନ୍ତେ 

ବସି ବସି ଏକାନ୍ତେ 

ଦୀର୍ଘ ନିଃଶବ୍ଦ ରାତେ 
ଲେଖୁ ଥ୍ବବ କବିତା 

ତାର -- ଦୀପ ସଳିତା 
ଚାଲି -- ଥୂବ ଜଳେଇ 
ବଡ଼ -- ଅଝଟ ସେହି | 


ତାର -- ଜୀବନ ଦୀପ 
ତେଲ -- ଅଛି ଅଳପ, 
ପୂରା -- ସରିବା ଯାକେ 
ଯେଣୁ -- ନାହିଁ ମୁଁ ପାଖେ 
ତାର -- କଲମ ଗାର 
ଟାଣିବ ନିରନ୍ତର । 


ଭାବି -- ପାରୁନି ସହି, 
ଏଣୁ -- ସୁଦୟା ବହି 
ତାକୁ -- ଆଣ ସହଳ 
ପ୍ରଭୋ । ଭକ୍ତବତ୍ସଳ । 


ସେ ବି -- ତୁମ ଚରଣ 
ତଳେ -- ଯିବ ଶରଣ 
ତୁମେ -- ମାନ ନ ମାନ 
ମୁଁ ତ -- ଜାଣେ ତା ମନ | 


ତାର -- ଅଛି ଭକତି 
ମାତ୍ର -- ଥୂଲେ ଶକତି 
ଘାଣ୍ଟ -- ଚକଟି ଗ୍ରନ୍ଥ 
ଗଢ଼ୁ -- ଥଵବ ସାହିତ୍ୟ | 


ସବୁ -- ପୁରୁଣା ଶାସ୍ତ୍ର 
ଯା'ର -- ନାହିଁ ଆଦର 


ତାକୁ ବଞ୍ଚାଇବ, ଲାଗି ପଡ଼ିଥୁବ, 
କୁହେ - - ମଲେ ସାହିତ୍ୟ 
ବେଦ- ନିଃସୃତ ବାକ୍ୟ 

କେହି -- ବୁଝିବେ ନାହିଁ 

ଧର୍ମ -- ଯିବ ପଳାଇ | 


ହେଲେ -- ବୟସ ଗତେ 
ସିଏ -- ପାରିବ କେତେ 


ଘେନି ଆସ ତାକୁ ମୋହରି ପାଖକୁ 
ଥରେ -- ଦିଅ ବିଶ୍ରାମ 

କିଛି -- ଦିନ ଆରାମ 

ପରେ -- ଚାହିଲେ ତୁମେ 
ଜନ୍ମ - ମରଣ ଧାମେ 

ପୁଣି -- ଦିଅ ପଠାଇ - - 

ଏକା -- ଛାଡ଼ିବ ନାହିଁ | 


ମୁଁ ବି -- ଯିବି ତା ସାଥେ 
ପୁଣି -- ସେହି ଜଗତେ | 
ଏବେ -- ସୁଦୟା ବହି 

ତାକୁ -- ଆଣ ଉଠାଇ | 


କୂପା ସିନ୍ଧୁ ହେଇ ସବୁ ଜାଣୁ ଥାଇ 

ନିଜେ ତୁମେ କିମ୍ପା ଆଣୁନ ଡାକି ? 

ତାର ହାତ ଧରିକି, କାନେ କାନେ କହିକି 
ତୁମେ ଏଡ଼େ ନିରିଦୟ କାହିଁକି ? 


ମୁଁ ଯେତେ ଡାକିଲେ ଡହଳେ ବିକଳେ 
ମୋ କଥା ସିଏ କି ଶୁଣିବ ଭଲା 7 
ଶାଶୁ କହୁଥ୍ବଲେ ପିଲାବେଳୁ ସିଏ 
ସବୁଦିନେ ବଡ଼ ଅଝଟ ଥ୍ବଲା । 

ସେ କି ଶୁଣିବା ପିଲା 7 


ତୁମେ ନ ପାରିଲେ ଡାକି ତାହାକୁ, 
କୁହ ଥରେ ସରସ୍ବତୀ ମାତାଙ୍କୁ | 
ନିଜେ ସେ କହେ -- ମୁଁ ବାଣୀନନ୍ଦନ 
ଶାବ୍ଦୀ ମାତା ମୋର ପ୍ରାଣଜୀବନ । 


8 
ହେଲେ ହେଁ ଅବାଧ୍ଯ ବାଗ୍‌ଦେବୀଙ୍କ ପାଦ 


ତଳେ ସେ ଦେଇଛି ନିଜକୁ ସ୍ଥାନ, 
ତାଙ୍କ ଆଜ୍ଞା ଅଧୀନ | 


ବିଦ୍ୟାଦେବୀମାତା କହିଦେଲେ କଥା 
ପଦଟିଏ ସେ ତ ଆସିବ ଫେରି 
ତିଳେ ନ କରି ଡେରି; 

ଗଣ୍ଢିଧନ ମୋତେ ମିଳିବ ମୋର 
ଏକସାଥେ କଟିବ ଯୁଗାନ୍ତର | 


ନୁହେଁ ସପ୍ତ ଉଦ୍ଧାହ 

ବନ୍ଧନ ଆମର ଏଡ଼ିକି ପବିତ୍ର 

ଦୁହେଁ କଟାଇବୁ ସମୟ ଏକତ୍ର 

ଯେତେଦିନ ଥୁବ ସୃଷ୍ଟି - ପ୍ରବାହ, 

ତାକୁ -- ଘେନି ଆସିବାକୁ କର ଉପାୟ | 
ପ୍ରଭୋ ! ହେ ଦୟାମୟ । 


ଲଲାଟେନ୍ଦୁ କବି 
୨୨/୨୩ ଜାନୁୟାରୀ ୨୦୧୬ 

